

Seyx Sənan əsatırı və Hüseyin Cavid



İsgəndər ATILLA,
filologiya üzrə fəlsəfə doktoru,
dosent, Əməkdar müəllim

(Əvvəli ötən saylarımda)

Mən faicədə müstəsna əhəmiyyətə malik olan bir məsələnin üzərində də dayanmaq istəyirəm. Şeyxlər Mədineyi-Münəvvəri tərk etdikdən sonra öncə Turan və İrana, sonra Hindistana səfər etmək fikrində bulunurlar. Şeyxlərin bu səfərlərdə məramları dünyani nura qərq edən və mənəvi bir günsəz olan islam dinini cəhanda yaymaq və geniş təbliğ etməkdir. Şeyx Hadi bu səfərlərin məqsədini belə izah edir:

Göründüyü kimi, sufi Dərvish həmin səmavi və müqəddəs kitabları “puç” və “əfsanə” saymır, əksinə, onların təfsirini, şərh və izahını zor sayır ki, bu da təbiiidir. Digər bir tərefdən, islamı, islamın tarixini gözəl bilən və Qurani dəfələrlə oxuyan şairin özü belə bir yanılışlıq yol verə bilməzdi.

Ş.Abdullayeva monoqrafiyada başqa bir səhvə də yol verir. Yazır ki, guya dramaturqun mövzu üzərində işlərkən hansı mənbələrdən istifadə etdiyini Zahid Əkbərov aşkarla çıxarmışdır. Halbuki bunu ilk dəfə aşkarla çıxaran Hənəfi Zeynallı olmuşdur. O, həm də faciənin ilk görkəmli tədqiqatçısıdır.

Hənəfi Zeynallı və Hüseyin Cavidin

“Şeyx Sənan” mənzum faciəsi

Hüseyin Cavidin “Şeyx Sənan” əsəri Azərbaycan ədəbiyyatında mənzum faciənin ilk klassik nümunəsidir. O, mənzum dramaları ilə Azərbaycanda poetik teatrın əsasını qoymuşdur. Əruz və heca vəznlərini ilk dəfə Azərbaycan dramaturgiyası və teatrına gətirmiş, poetik imkanlarından ustalıqla istifadə etmişdir. Faciə üzərində uzun zaman düşünüb-dachsenmiş, çalışmış və bədii, fəlsəfi-estetik baxımdan ədəbiyyatımıza möhtəşəm bir sənət əsəri hədiyyə etmişdir. Faciənin ilk variantları görkəmli ədəbiyyatşunas Əziz Şərifin gözləri qarşısında meydana gelmişdir. O, 1914-cü ildə bu haqda belə yazmışdır: “O, (H.Cavid - İ.A.) təzə yazmaqdə olduğu “Şeyx Sənan” dramından mənə parçalar oxudu. Cavid istədiyini yerine yetirə bilsə, ədəbiyyat aləmini sarsıdacaq bir əsər yaradılacaqdır. Mənə oxuduğu parçalar çox dərin təsir bağışlayır. Bu gün (8 oktyabr 1914 - İ.A.) mən bir daha onun böyük talanta məlik olduğunu təsdiq edirəm.”

O, faciəni yazıb bitirdikdən sonra 1915-ci ildə bəzi parçalarını “Qurtuluş” jurnalı və “Yeni iqbal” qəzetiində, 1916-ci ildə tam şəkildə “Açıq söz” qəzetində çap etdirir. 1917-ci ildə kitabça şəklində nəşr etdirir. 1916-ci ildə Əziz Şərifə yazdığı bir məktubda əsərin vaxtsız nəşr etdim. Daha münasib vaxta buraxmalıyım, çünkü o nəşr edildiyi günlərdə siyaset aləmi həyəcanlı dəqiqlərə keçirirdi. (Şair burada birinci cəhan hərbini nəzərdə tutur - İ.A.) Zatən bu bir qanundur: siyaset rol oynarkən, ədəbiyyat susar. Təbii susmalıdır da...” Sovet hakimiyyətinin ilk illərində “Şeyx Sənan” faciəsinin qəzet və kitab şəklində (1917) çapı artıq əldə idi. Çox güman ki, H.Zeynallı faciə haqqında məqalə yazarkən 1926-ci il nəşrindən istifadə etmişdir. Çünkü 1915-1916-ci il çapı ilə 1917-ci il çapı arasında müəyyən fərq vardır.

O, faciənin təhlilinə geniş bir girişlə başlamışdır. Cavidin əvvəl həmin mövzuda yazılmış bəzi əsərləri tarixi-müqayisəli metod əsasında və tipoloji baxımdan araşdırılmışdır. Azərbaycan türk şairi Cavidin əsərinin özünəməxsus bəzi xüsusiyyətləri və məziyyətlərini ilk dəfə geniş formada tədqiq və təhlil etmişdir. Mövzu ilə bağlı daha dərin araşdırmalar aparmaq üçün Leninqrad (indiki Sankt-Peterburqa) getmiş, Leninqrad Darülfünunun kitabxanasında araşdırılmışdır.

Araşdırımlar zamanı onun əline bir neçə əlyazma və kitab keçir. Ancaq “Şeyx Sənan” dastanının Qafqaz versiyasına və Tiflis variantına təsadüf etmir. Hüseyin Bayqaranın müəllifi olduğu və fars dilində yazdığı kitabda Şeyx Fəridəddin Əttarin aşağıdakı hekayələrinə rast gəlir: “Dər bəyani-hüsni-həqiqi və eşqi-təhqiqi”, “Zikri-hərrəti-Şeyx Mövsüf və cəvani-məşuqi-an həzrət” və “Zikri-həzrəti-Şeyx Sənan əleyhürrəhmə”. Hekayələrlə tanış olduğdan sonra belə bir nəticəyə gəlir ki, sonuncu hekayənin Hüseyin Cavid üzərində təsiri olmuşdur.

Şeyx Əttarin həmin hekayələri “Şeyx Sənan” əsatirinin Rum versiyasına aiddir. Onun qısa məzmunu belədir: Şeyx Sənan qeyri-adi qabiliyyətə malikdir. Yanına gələnləri nəfəsilə sağaldır. Bir gün röyasında Ruma səfər edir. Röyada gözəl bir ruhanisəf tərsə qızı görür. 400 müridi başına toplayıb yuxusunun izilə Ruma yola düşür. Nəhayət, Ruma çatır. Burada ruhanisəf bir xristian qızına rast gəlir. Onu gördükən gözəl qamaşır. Tərsə qızın gözəlli Şeyxin əqlini deyil, bütün etiqadını əlindən alır, din evinə rixnə salır. Eşqin adından yanan Şeyx, dinindən, imanından əl çəkir. Müridləri nə qədər ona nəsihat verirlərə, faydası olmur. Qız onun sərməst olduğunu görüb səbəbini sorusur. Şeyx ona eşq elan edir. Qız onun qocalığını yadına salır və qarşısında bir neçə şərt qoyur: bütə səcdə etməlisən, caxır içməlisən, Qurani yaxmalısan, donuz otarmalısan, kilsəyə getməlisən. Qız on kilsəyə aparır. Bunu görən müridlər (sufilər) fəğan qoparırlar, lakin faydası olmur. Şeyx caxır içməyə razı olur, ancaq qan-

lan şərtlərə əməl edəcəyinə söz verir. Caxır içdikdən sonra ağlı başından çıxır. Xırqəsini yandırır, zünnar həlqəsini boynuna keçirir. Bir il donuş otarır. Müridləri onu yalnız buraxır, arxasında düşüb onu izləyirlər. Şeyx onları qovur. Müridlər onu Rumda qoyub, Kəbəyə qayıdır. Yolda Sənanın bir dostuna rast gəlirlər. Əhvalatı ona danışırlar. Müridlər onun dostu ilə geri qayıdır. 40 gün gecə-gündüz yeyib-içmir, Sənanı yolundan çöndərmək üçün Allaha dua edirlər. Duaları müstəcəb olur. Gecə müridlərdən birinin yuxusuna Məhəmməd peyğəmbər girir. Peyğəmbər ona gülümşəyir və deyir: “Mən Şeyx Sənanın qəlbində olan qübari gördüm, o, yenə islam olacaqdır.” Bu yuxudan sonra Şeyx tutduğu işin peşmanlılığını çəkir və ağlaşır. Kəbəyə dönmək istədikdə tərsə qızı onun ardınca düşür, ayrılığa deyərək can verir. Şeyx onu dəfn etdikdən sonra Kəbəyə qayıdır.

H.Zeynallı farsca yazılmış həmin əsərdən altı misrani türkçəyə tərcümə etmişdir. Onu olduğu kimi oxucuların nəzərinə çatdırırıam.

Şeyx Əttarin mənzuməsini Cavidin mənzuməsilə müqayisə edən ədəbiyyatşunas yazır: “Şeyx Əttarin mənzuməsini oxuyanların bir parası qanadlanıb sevinəcəklər ki, - aha! Cavidin eybi açıldı! Cavidin “Şeyx Sənan” öz əsəri deyilmiş. Bəlkə ondan çox əvvəl dillərdə dastan olmaqla bərabər, bir böylə müfəssəl mənzumə varmış ki, Cavid onu alıb mənzum bir pyes halına salmışdır. Bir çoxları burada Cavidin yaradıcılığını bùsbütün inkar etmək fikrinə düşdüyüümüzü zənn edəcəkdir. Xayr!..”

O, ədəbi təsir məsələsindən danışarkən Rum və Tiflis versiyalarının dramaturq üzərində təsirini təbii hesab edir. Bununla belə, Cavidin yaratdığı Şeyx Sənan obrazı ilə Şeyx Fəridəddin Əttarin yaratdığı Şeyx Sənan obrazı arasında dağlaq qədər fərq görür və deyir: “Şeyx Əttarin Sənanı açıq-açıqına bir uydurma, cansız bir simadır. Onun beş yüz müridə rəhbərlik etməsi, əlli-almiş yaşında eşq sevdasına mübtəla olması, ibadət üçün Məkkəyə dönməsi, kilsəyə getməsi onun heç bir çarşılmaya davam gətirməyəcəyini göstərir. Bu Şeyx Sənan doğrudan da mədrəsələr küncündən çıxmış, fars psixologiyalı, damağı kiflənmiş, içi çürümüş, puçlaşmış bir şəxsdir.”

H.Zeynallı mülahizələrində hissə qapılsa da, sözlərinde həqiqət var. Cavidin yaratdığı Şeyx Sənan obrazı mütefəkkir bir filosof, otuz yaşında bir alim, arif və aşıqdır. Turanda doğulan, İranda təhsil alan, Ərəbistannda kamala çatan bir islam şeyxi və mübəlligidir. O, təhsil alıb kamala çatıqdan sonra hücrələr künçündə qışılıb qalmır. Eşq və məhəbbət aləmindən xəbərdar olan bir aşiq-filosofa çevrilir. “Gürcü qızı” ilə görüşərək şəxsi simasını itirmir. Qarşısına çıxan əngəllərə müti qul kimi baş əymir, məqrurluq və vüqarını qoruyub saxlayır; amali uğrunda mübarizə aparır. H.Zeynallı söyləmişkən, Cavidin Sənanı ilə Şeyx Əttarin Sənanının arasında bir takım hekayə qisimlərinin tuş gəlməsi ikinci dərəcəli məsələdir. Şərq və Qərb ədəbiyyatında məzmunca və formaca eyni mözvə və əhvalat haqqında neçə-neçə sənətkarın əsərlər yazmasına sixsix təsadüf etmək buna misaldır.

Cavidin bir böyüküyü də ondadır. O, dastan şəklinde olan əhvalatdan monumental bir mənzum faciə yaratmışdır. Tənqidçi H.Zeynallının sözlərilə desək, Cavidin “Şeyx Sənan”ı nə Mirzə Fətəlinin, nə Nəcəf bəy Vəzirovun, nə də Əbdürəhim bəy Haqverdiyevin yazdıqları əsərlərdən deyildi. O, ədəbiyyata gəlmiş milli dramaturgiyamıza yeni ab-hava, xarakterlər, mözvə və problemlər gətirdi, fəlsəfi dramanın əsasını qoymuş. Dramaturqun yaratdığı Şeyx Sənan obrazı dramaturgiyamızda ondan əvvəl yaradılmış şeyx, molla və din xadimlərinin obrazı deyildi. “Cavid Şərqi boynuna sarılmış tufeylilərin iç üzünü açıb göstərirdi”, lakin o, Şeyx Nəsrullah da deyildi.

(Davamı var)